


दैनिक आपला विदर्भ



मध्यप्रदेशमध्ये छावा चित्रपट झाला 'टॅक्स फ्री'!

आतील पान

apalavidarbhlivenews@gmail.com

मुख्य संपादक : देविदास खनपटे मो. 9767233034

■ बुलढाणा ■ वाशिम ■ यवतमाळ ■ अमरावती ■ वर्धा ■ नागपूर ■ गोंदिया ■ भंडारा ■ चंद्रपूर ■ गडचिरोली ■ छत्रपती संभाजीनगर ■ मुंबई

■ दैनिक ■ बुलढाणा ■ वर्ष 03 रे ■ अंक 191 ■ शुक्रवार, दि. 21 फेब्रुवारी 2025 ■ पाने 4 ■ किंमत रु. 2 ■ RNI.NO.MAHMAR/2023/88006

गजानन महाराजांच्या प्रकट दिनानिमित्त शेगाव मंदिर परिसरात भाविकांची गर्दी

राज्यभरातून १००१ भजनी दिंड्या शेगावात दाखल

दैनिक आपला विदर्भ

बुलढाणा/प्रतिनिधी : विदर्भातील प्रति पंढरपूर म्हणून ओळख असलेल्या 'श्री संत गजानन' महाराजांच्या शेगावात आज गजानन महाराजांचा १४७ वा प्रकट दिन सोहळा मोठ्या थाटामाटा साजरा केला जात आहे. यासाठी मोठ्या संख्येत भाविक शेगाव नगरीमध्ये दाखल झाले आहेत. तर संपूर्ण राज्यभरातून तब्बल १००१ दिंड्या शेगावात दाखल झाल्या आहेत.

प्रकट दिन विशेष, असे होणार कार्यक्रम

आज सकाळी ह.भ.प भरत बुवा पाटील म्हैसवाडी यांचं शेगाव श्रींच्या प्रकटदिनानिमित्त कीर्तन आयोजित केलं होतं. तर २१ फेब्रुवारी रोजी सकाळी ७ ते ८ ह.भ.प श्रीराम बुवा ठाकरे लातूर यांचं काल्याचं कीर्तन होईल आणि या प्रकटदिन उत्सावाची सांगता होणार आहे.



१००१ भजनी दिंड्या दाखल

श्री प्रकटदिन उत्सावात सहभागी होण्यासाठी महाराष्ट्र, मध्यप्रदेश आणि इतर ठिकाणाहून १००१ भजनी दिंड्या दाखल झाल्या आहेत. या दिंड्यांच्या आगमनानं शहरात

भक्तिमय वातावरण निर्माण झालंय. तसंच श्री संस्थानकडून दर्शनसाठी एकेरी मार्ग करण्यात आला आहे. तर दर्शन बारीत श्री गजानन महाराजांचं नामस्मरण करत भाविक

शिस्तीत आणि शांततेत समाधीचं दर्शन घेत आहेत. संपूर्ण मंदिर परिसरात गर्दीचं नियोजन करण्याकरता स्वयंसेवक शिस्तबद्ध पद्धतीने सेवा देत आहेत.

राहुल गांधीवर डॉ. अनिल बोंडे यांचा घनाघात



दैनिक आपला विदर्भ

अमरावती/प्रतिनिधी : काँग्रेस नेते राहुल गांधी यांनी छत्रपती शिवाजी महाराज जयंतीदिनी त्यांना श्रद्धांजली वाहणारे ट्रिट केले असले, तरी त्यांची कृती आणि वक्तव्ये विरोधाभासी असल्याचा आरोप भाजपकडून करण्यात येत आहे. राज्यसभा खासदार डॉ. अनिल बोंडे यांनी राहुल गांधींवर घणाघात करत, शिवभक्त त्यांच्या आणि काँग्रेसच्या श्रद्धांजलीची वाट पाहत आहेत, अशी तीव्र प्रतिक्रिया दिली आहे.

डॉ. अनिल बोंडे यांनी सांगितले की, राहुल गांधी महाराष्ट्रात आले असताना छत्रपती शिवाजी महाराज यांच्या पुतळ्याला अभिवादन करण्यास नकार दिला होता, आणि आता त्यांनाच श्रद्धांजली वाहण्याचे नाटक करत आहेत. हे शिवभक्तांना मान्य नाही.

त्यांनी पुढे सांगितले की, शिवाजी महाराज हे महाराष्ट्रातील जनतेसाठी केवळ इतिहास नाहीत, तर ते प्रेरणास्थान आहेत. त्यामुळे त्यांच्या अपमानास शिवभक्त कधीच माफ करणार नाहीत. राहुल गांधींनी आपल्या दुटप्पी भूमिकेचा विचार करावा.

बांगलादेशाच्या विमानाचे नागपुरात इमर्जन्सी लँडिंग दैनिक आपला विदर्भ

नागपूर/प्रतिनिधी : बांगलादेशातील ढाका येथून दुबईला जाणाऱ्या विमानाची बुधवारी मध्यरात्रीनंतर नागपूरच्या डॉ. बाबासाहेब आंबेडकर आंतरराष्ट्रीय विमानतळावर इमर्जन्सी लँडिंग करण्यात आले. या विमानातील प्रवासी नागपुरात खोळंबून बसले असून संबंधित विमान कंपनीकडून त्यांची व्यवस्था करण्यात आली. तांत्रिक बिघाडामुळे नागपुरात उतरवलेले हे विमान दुरुस्तीनंतर आज, गुरुवारी रवाना होणार असल्याची माहिती नागपूर विमानतळाचे वरिष्ठ संचालक आबीद रूही यांनी दिली.

अपात्र लाडक्या बहिणींची संख्या ९ लाखाने, १५०० रुपये बंद होणार

दरवर्षी ई-केवायसी करावी लागणार

दैनिक आपला विदर्भ

मुंबई/प्रतिनिधी : मुख्यमंत्री माझी लाडकी बहीण योजनेतून कमी केलेल्या महिलांची संख्या ९ लाख होणार आहे. यापूर्वी ५ लाख महिलांची नावं कमी करण्यात आली होती. आता नव्याने ४ लाख महिलांची संख्या कमी होणार असल्याची माहिती आहे. त्यामुळे राज्य सरकारच्या ९४५ कोटी रुपयांची बचत होणार असल्याची माहिती आहे. नमो शेतकरी योजनेचा लाभ आणि लाडकी बहीण योजनेचा लाभ घेणा-या ५ लाख महिला आहेत. या महिलांना लाडकी बहीण योजनेतील फक्त ५०० रुपये मिळणार तर नमो शेतकरी योजनेतून १००० रुपये मिळणार आहेत.

दिव्यांग विभागातून लाभ मिळणाऱ्या महिलांना लाडकी बहीण योजनेतून त्यांना वगळलं जाणार आहे.वाहन असलेल्या अडीच लाख महिला आहेत त्यांना ही यातून वगळण्यात आलं आहे. सोबतच निकषात न बसणा-या अनेक महिला आहेत त्यांनी ही पैसे परत करावयाला सुरुवात केली आहे.

मुख्यमंत्री माझी लाडकी बहीण योजनेसाठी आता सरकारकडून नवे निकष लागू केले जातील. पात्र महिलांनाच योजनेचा लाभ मिळवा यासाठी सरकारकडून आता कठोर पाऊले उचलली जाणार आहेत. लाडकी बहीण योजनेतील लाभार्थी महिलांना दरवर्षी जून महिन्यात बँकेत ई-केवायसी करून हयातीचा दाखलाही जोडावा लागणार आहे.



दरवर्षी १ जून ते १ जुलै दरम्यान ई-केवायसी करावी लागणार आहे. ज्या महिला विविध सरकारी योजनांचा लाभ घेतात आणि ज्यांचे उत्पन्न अडीच लाखांहून अधिक आहे, त्यांचा या योजनेतून अपात्र केलं जाणार आहे. लाभार्थी महिलांचे उत्पन्न अडीच लाखांहून अधिक आहे की नाही, हे तपासण्यासाठी राज्य सरकारकडून प्राथमिक विभागाची मदत घेतली जाणार आहे. नव्याने पात्र झालेले तसेच नव्याने आधार जोडणी केलेल्या लाभार्थ्यांना आता आधीच्या महिन्यांचा म्हणजेच जुलैपासून लाभ न देता अर्ज मंजूर झाल्याच्या पुढील महिन्यापासून लाभ दिला जाणार आहे. या योजनेतील सुमारे १६.५ लाख महिलांच्या खात्यावर थेट पैसे पाठविण्यात आल्यानंतर त्यांनी >> पान २

रेखा गुप्ता यांनी घेतली दिल्लीच्या मुख्यमंत्रीपदाची शपथ

दैनिक आपला विदर्भ



मुंबई/प्रतिनिधी : भाजप आमदार रेखा गुप्ता यांनी दिल्लीच्या मुख्यमंत्रीपदी शपथ घेतली. दिल्लीच्या चौथ्या आणि भाजपकडून दिल्लीसाठी पहिल्या मुख्यमंत्री म्हणून त्यांचा शपथविधी संपन्न झाला. दिल्लीतील रामलिला मैदानात पंतप्रधान नरेंद्र मोदी, गृहमंत्री अमित शाह यांच्यासह भाजपचे प्रमुख नेते आणि विविध

राज्यांचे मुख्यमंत्री या सोहळ्याला उपस्थिती होते. रेखा गुप्तासह उपमुख्यमंत्री परवेश शर्मा आणि ६ आमदारांनी मंत्रिपदाची शपथ घेतली. दिल्लीचे नायब राज्यपाल एलजी विनयकुमार यांनी सर्वच मंत्र्यांना पद व गोपनीयतेची शपथ दिली. दिल्ली विधानसभेत २७ वर्षांनंतर सत्ता मिळवण्यात भाजपला यश मिळालं आहे. यापूर्वी, दिल्लीच्या मुख्यमंत्रीपदी सुषमा स्वराज, शीला दीक्षित, आतिशी यांनी महिला म्हणून कार्यभार सांभाळला होता. आता, रेखा गुप्ता यांनी मुख्यमंत्रीपदाची शपथ घेतली असून >> पान २

केंद्र सरकार आयटी कायद्याच्या जागी डिजिटल इंडिया विधेयक आणणार

यूट्यूबर्स, डिजिटल प्लॅटफॉर्म आणि सोशल मीडिया यूझर्स सुद्धा कायद्याच्या कक्षेत!

नवी दिल्ली : सोशल मीडियावरील अश्लीलता रोखण्यासाठी केंद्र सरकार सध्याच्या आयटी कायद्याच्या जागी डिजिटल इंडिया विधेयक आणण्याचे काम करत आहे. यूट्यूबर्स, डिजिटल प्लॅटफॉर्म आणि सोशल मीडिया वापरकर्त्यांचे नियमन करण्यासाठी नवीन कायद्यात तरतुदी असतील. डिजिटल इंडिया विधेयकावर केंद्र सुमारे १५ महिन्यांपासून काम करत आहे. विविध

क्षेत्रांसाठी विशिष्ट तरतुदी असलेले कायदे केले जातील. दूरसंचार, माहिती तंत्रज्ञान आणि माहिती व प्रसारण या विषयांसाठी स्वतंत्र तरतुद करण्यात येणार आहे. आर्टिफिशियल इंटेलिजन्सच्या प्रशासनासाठीही तरतुद असावी, असा प्रयत्न आहे.

रणवीर अलाहाबादियाच्या वादांमुळे सरकार डिजिटल इंडिया विधेयकाकडे परत येत आहे. मात्र, एआय गव्हर्नन्स



यापासून वेगळे ठेवण्याचा निर्णय घेण्यात आला आहे. यासाठी पूर्णपणे भिन्न नियमन आवश्यक आहे. आयटी कायद्यातील

उणिवा दूर करण्यासाठी काय केले जात आहे, याचे समाधानकारक उत्तर सर्वोच्च न्यायालयाला देणे सरकारवर तातडीने

बंधनकारक आहे. आयटी प्रकरणावरील संसदीय समितीनेही अश्लील मजकूर रोखण्यासाठी सरकारकडून उत्तरे मागितली आहेत.

आयटी कायदा, २००० जुना आहे. जेव्हा ते बनवले गेले तेव्हा देशात ६० लाख इंटरनेट युझर्स होते. आता १० कोटींहून अधिक आहेत. अलीकडेच, अश्लील आणि असभ्य मजकुरावरील संसदीय समितीने सरकारला विचारले होते की आयटी कायद्यात अशा मजकुराबाबत काय तरतुदी आहेत. सर्वोच्च न्यायालयाने याच मुद्द्यावर पुढील सुनावणीसाठी टर्न जनरल आणि सॉलिसिटर जनरल >> पान २

भारतीय संघाला शुभेच्छा!

जगातील आठ सर्वोत्तम संघात खेळली जाणारी क्रिकेटची चॅम्पियन ट्रॉफी अर्थात मिनी वर्ल्डकप स्पर्धा पाकिस्तान आणि दुबई येथे १९ फेब्रुवारी पासून सुरु झाली असून या स्पर्धेतील पहिला सामना यजमान पाकिस्तान व न्युझीलंड या दोन देशात पार पडला. या स्पर्धेतील भारताचा पहिला सामना काल म्हणजे २० फेब्रुवारी रोजी बांगलादेशशी दुबईत झाला. हा लेख तुमच्या हाती पडेपर्यंत या सामन्याचा निकाल लागलेला असेल. भारताचा दुसरा सामना पारंपरिक प्रतिस्पर्धी पाकिस्तानशी रविवारी अर्थात २३ फेब्रुवारी रोजी दुबईत होईल. केवळ भारत पाकिस्तानमधील क्रिकेट रसिकांचेच नव्हे तर जगभरातील क्रिकेट रसिकांचे लक्ष या सामन्याकडे लागले आहे. भारत पाकिस्तान हा हाय व्होल्टेज सामना दुबईत रंगणार असून नेहमीप्राणेच हा सामना अटीतटीचा होईल यात वाद नाही. भारताचा न्युझीलंडशी १२ मार्च रोजी मुकाबला होईल. भारताच्या गटात बांगलादेश, पाकिस्तान आणि न्युझीलंड हे देश आहेत. यातील भारत पाकिस्तान आणि न्युझीलंड हे तिन्ही देश या स्पर्धेतील माजी तसेच संध्या विजेते म्हणूनही गणले जातात त्यामुळेच या गुपला ग्रुप ऑफ डेथ असे म्हंटले जाते. भारताला उपांत्य फेरी गाठायची असेल तर किमान दोन सामने जिंकवे लागतील ते ही चांगल्या धावगतीने कारण ग्रुप मधील तीन संघाने जर प्रत्येकी दोन विजय मिळवले तर ज्यांची धावगती चांगली आहे अशाच दोन संघाला उपांत्य फेरीत प्रवेश मिळेल. भारताला खरा धोका आहे तो पाकिस्तान आणि न्युझीलंड या दोन देशांशी कारण हे दोन्ही देश धोकेदायक समजले जातात. अलीकडच्या काळात भारताने पाकिस्तानवर वर्चस्व गाजवले असले तरी मागील म्हणजे २०१७ च्या चॅम्पियन ट्रॉफी मधील अंतिम सामन्यात पाकिस्ताननेच भारताला नमवले होते हे विसरून चालणार नाही. न्युझीलंड हा आयसीसी ट्रॉफी स्पर्धेत कायम भारताला जड गेलेला देश आहे. आयसीसी ट्रॉफी स्पर्धेत न्युझीलंडचा भारताविरुद्धचा रेकॉर्ड चांगला आहे म्हणून भारताने या दोन्ही देशांशी खेळताना सतर्क राहायला हवे. जर भारताने या दोन देशांना नमवले तर भारत उपांत्य फेरीत पोहचेल. भारत उपांत्य फेरीत पोहचला तर अंतिम फेरीत नक्की पोहचेल इतकेच नाही तर भारत चॅम्पियन ट्रॉफीवर नाव देखील कोरेल असा विश्वास अनेक दिग्गज आजी माजी क्रिकेटपटुंना आहे त्याचे कारणही तसेच आहे भारतीय संघ सध्या फॉर्मत आहे. नुकत्याच झालेल्या इंग्लंड विरुद्धच्या एकदिवसीय मालिकेत भारताने एकतर्फी विजय मिळवत इंग्लंडला व्हाईट वॉश दिला. विशेष म्हणजे या मालिकेत भारताच्या सर्वच खेळाडूंनी चांगली कामगिरी केली. भारताचा कर्णधार रोहित शर्मा याने इंग्लंड विरुद्ध शतक झळकावून फॉर्मत आल्याचे दाखवून दिले. ऐन चॅम्पियन ट्रॉफीच्या तोंडावर रोहित शर्मा फॉर्मत आला हे भारतासाठी शुभचिन्ह आहे. रोहित शर्मा फॉर्मत असला की तो भारताला एकहाती विजय मिळवून देतो. रोहित शर्मा सोबतच भारताचा मॅच विनर आणि जगातील सर्वोत्तम फलंदाज विराट कोहली हा देखील फॉर्ममध्ये आला आहे. हे दोघे भारताचे जय विरू आहेत. हे दोघे फॉर्मत येणे म्हणजे भारताचे निम्मे काम फक्त होणे. या दोघांना शुभमन गिल, श्रेयस अय्यर आणि के एल राहुल यांची साथ मिळेल. यातील गिल आणि श्रेयस हे दोघेही फॉर्मत आहेत. राहुलने मोठी खेळी केली नसली तरी मोठ्या स्पर्धेत तो आपला खेळ उंचावतो. हार्दिक पांड्या आणि रविंद्र जडेजा हे भारतचे अष्टपैलू खेळाडू फलंदाजी आणि गोलंदाजीत कमाल करू शकतात तसेच त्यांचे क्षेत्ररक्षण ही उत्तम आहे. कुलदीप यादव आणि अक्षर पटेल हे फिरकीची तर मोहम्मद शमी आणि अर्षदीप सिंग हे वेगवान गोलंदाजीची धुरा सांभाळतील. जसप्रीत बुध्राची उणीव जाणवणार असली तरी शमी आणि अर्षदीप आपल्या वेगवान गोलंदाजीने प्रतिस्पर्धी फलंदाजांना जेरीस आणतील यात वाद नाही. भारताप्रमाणेच ऑस्ट्रेलिया, न्युझीलंड, दक्षिण आफ्रिका आणि पाकिस्तान या संघाकडे संध्या विजेते म्हणून पाहिले जात असले तरी भारतीय संघ या स्पर्धेतील सर्वात बलाढ्य संघ आहे. जर भारताच्या खेळाडूंनी त्यांच्या क्षमतेनुसार खेळ केला तर २०१३ नंतर प्रथमच भारत चॅम्पियन ट्रॉफीवर नाव कोरेल आणि १४४ कोटी देशवासीयांना जल्लोष करण्याची संधी मिळवून देईल यात शंका नाही. भारतीय संघाला चॅम्पियन ट्रॉफीसाठी मनापासून शुभेच्छा!

माळखेड येथे छत्रपती शिवरायांच्या अश्वारूढ पुतळ्याचे अनावरण

छत्रपती शिवाजी महाराज रयतेच्या कल्याणासाठी लढले : आ.सिद्धार्थ खरात

दैनिक आपला विदर्भ

मेहकर/प्रतिनिधी : परकीय सत्ता घालून छत्रपती शिवाजी महाराजांनी स्वराज्याची स्थापना केली. स्वराज्यासाठी सगळ्या जाती धर्माची माणसे समरस झाली होती. आयुष्याच्या शेवटच्या श्वासापर्यंत छत्रपती शिवाजी महाराज रयतेच्या कल्याणासाठी लढले. शिवरायांचा आदर्श घेऊन आता आपल्याला मतदारसंघातील माणसांच्या प्रश्नासाठी लढायचे आहे. अधिवेशनात प्रश्नांना वाच्या फोडणार, तरी प्रश्न सुटले नाही तर रस्त्यावर उतरण्याचा निर्धार मेहकर विधानसभा मतदारसंघाचे आमदार सिद्धार्थ खरात यांनी व्यक्त केला. माळखेड येथे छत्रपती



शिवायांच्या अश्वारूढ पुतळ्याचे अनावरण आमदार सिद्धार्थ खरात यांच्या हस्ते झाले यावेळी ते बोलत होते. पुढे बोलताना ते म्हणाले की, शिवयोग तरुण मित्र मंडळाने शिवरायांचा उभारलेला अश्वारूढ पुतळा कौतुकास्पद असून त्यातून आपल्याला प्रेरणा मिळणार आहे.

पुतळ्याच्या सुशोभीकरणासाठी ५ लाखाचा निधी

आमदार सिद्धार्थ खरात म्हणाले की, शिवरायांच्या पुतळ्याकडे पाहिले तरी मगळ गळून पडते. शिवरायांच्या पराक्रमांचा इतिहासात आठवतो. माळखेड येथील शिवरायांचा अश्वारूढ पुतळा ग्रामस्थाना लढण्याचे बळ देतो. या पुतळ्याच्या सुशोभीकरण आणि सौंदर्यीकरणासाठी ५ लाखांचा निधी देत असल्याचेही आमदार सिद्धार्थ खरात यांनी जाहीर केले.

छत्रपती शिवरायांचा इतिहास माहीत नसणारा इतिहास निर्माण करू शकत नाही. महाराजांनी जवळजवळ ३०० किंसे जिंकले असता त्यांना तहात किंसे परत द्यावे लागले. तेव्हा त्यांच्याकडे फक्त २५ ते ३० किंसे उरले होते. आपले सगळे गेले, राज्य गेले अशा परिस्थितीत त्यांनी पुन्हा लढून सर्व किंसे मिळवले. त्यांचा हा इतिहास आपल्याला ध्येय आणि उद्दिष्टांप्रती प्रामाणिक राहायला

शिकवतो, असेही आमदार सिद्धार्थ खरात यांनी सांगितले.

यावेळी शिवसेना (उध्दव बाळासाहेब ठाकरे) पक्षाचे उपजिल्हा प्रमुख आशिष रहाटे, मेहकर शहर अध्यक्ष किशोरभाऊ गारोळे, जिल्हा परिषद सदस्य संजयभाऊ वडतकर, अॅड.संदिप गवई, युवा सेनेचे योगेश कंकाळ, सरपंच व गावकरी मोठ्या संख्येने उपस्थित होते.

नागरे व सातपुते बंधूंना पुरस्कार



दैनिक आपला विदर्भ

देवानंद सानप

बिबी : जीवनगौरव शिखर आयकॉन अवार्ड जीवनगौरव पुरस्कार किनागाव जडू येथील राजेश नागरे व विनोद सातपुते यांनी सामाजिक क्षेत्रात विविध उपक्रम राबवल्याबद्दल शिवराज्य बहुउद्देशीय संस्था देवागड तालुका नेवासा जिल्हा अहमदनगर यांच्या संयुक्त वतीने शिवजयंतीच्या

शुभ मुहूर्तावर जीवन गौरव पुरस्कार देऊन सन्मानित करण्यात आले यावेळी कार्यक्रमाचे अध्यक्ष संत बाळकृष्ण महाराज प्रकाश नंदगिरी महाराज सुनील गिरी महाराज अब्दुल भैया शेख कृषी शास्त्रज्ञ अशोकराव ढगे संसाध्यक्ष संजय वाघमारे ताईसाहेब वाघमारे यांच्यासह मान्यवर उपस्थित होते यावेळी विविध क्षेत्रात उल्लेखनीय काम करणाऱ्या व्यक्तींचा सन्मानपत्र व गौरव देऊन सत्कार करण्यात

आला त्याच अनुषंगाने किनागाव जडू तालुका लोणार येथील राजेश नागरे व विनोद सातपुते यांनी विविध उपक्रम राबवून जनजागृतीचे काम गावामध्ये केल्यामुळे त्यांचासुद्धा सत्कार करण्यात आला यावेळी त्यांच्यासोबत अलका नागरे कल्पना सातपुते गजानन नागरे आकाश लाड हे सुद्धा उपस्थित होते कार्यक्रमाचे सूत्रसंचालन आभार प्रदर्शन चौगुले सर यांनी केले

मध्यप्रदेशमध्ये छावा चित्रपट झाला 'टॅक्स फ्री'!

भोपाळ : विकी कौशल याची मुख्य भूमिका असलेला आणि छत्रपती संभाजी महाराज यांच्या जीवनावर आधारित 'छावा' चित्रपटाची सध्या देशभरात चर्चा सुरु आहे.या चित्रपटाने बॉक्स ऑफिसवर धुमाकूळ घातला आहे. महाराष्ट्रात हा चित्रपट 'टॅक्स फ्री' करण्याची मागणी विविध संघटना आणि पक्षांकडून होत आहे. पण, अशातच महाराष्ट्रात नाही तर एका दुसऱ्या राज्यात हा चित्रपट टॅक्स मुक्त करण्यात आला आहे. मध्य प्रदेशचे मुख्यमंत्री मोहन यादव यांनी अखेर विकी कौशलचा 'छावा' चित्रपट करमुक्त केला आहे. मुख्यमंत्री मोहन यादव यांनी एका सार्वजनिक कार्यक्रमात ही बातमी जाहीर केली आणि मराठा शासकाबद्दल जाणून घेण्यासाठी हा चित्रपट पाहणे आवश्यक आहे, असे सांगितले. यानंतर त्यांनी त्याच्या अधिकृत एक्स हॅंडलरनीही पोस्ट केली. त्यांनी लिहिलं की, "छत्रपती शिवाजी महाराजांच्या जयंतीनिमित्त मी त्यांचे पूज्यसंभाजी महाराजांवर आधारित 'छावा' या हिंदी चित्रपटाला करमाफीची घोषणा करते." दरम्यान, सिनेमा महाराष्ट्रात करमुक्त करण्याविषयी देवेंद्र फडणवीस म्हणाले, "छत्रपती संभाजी महाराज यांचे शौर्य, वीरता आणि विद्वता प्रचंड होती. परंतु इतिहासाने त्यांच्यावर अन्याय केला. आता त्यांच्यावर अतिशय चांगला चित्रपट आला आहे. हा चित्रपट करमुक्त करण्याची मागणी होत आहे. परंतु महाराष्ट्रात करमुक्त करू नये. इतर राज्ये जेव्हा एखादा चित्रपट करमुक्त (टॅक्स फ्री) करतात, तेव्हा ते करमुक्त करू नये. परंतु महाराष्ट्रात २०१७ सालीच करमुक्त कर नेहमीसाठी रद्द केला. त्यामुळे आपल्याकडे करमुक्त कर नाही. आता या चित्रपटाच्या प्रमोशनसाठी आणि संभाजी महाराज यांचा इतिहास सर्वापर्यंत पोहचण्यासाठी आमहाला अधिक काय करता येईल, त्यासाठी आम्ही प्रयत्न करू".

पान १ वरून...

अपात्र लाडक्या बहिणींची संख्या

अर्जात दिलेली नावे आणि पैसे जमा झालेल्या बँक खात्यावरील नावे यात तफावत आढळून आली आहे. अशा लाभाध्यांची जिल्हास्तारवरून फेरतपासणी करण्यात येणार असून त्यात अपात्र आढळलेल्या लाडक्या बहिणींना अपात्र ठरविण्यात येणार आहे. ज्या महिलांचे आधार कार्ड या योजनेशी लिंक नसेल, त्यांनाही या योजनेतून बाद केले जाणार असल्याची माहिती आहे.

दरम्यान, फेब्रुवारी महिन्यातील लाडकी बहीण योजनेच्या १५०० रुपयांची प्रतीक्षा लाडक्या बहिणींना लागली आहे.

रेखा गुप्ता यांनी घेतली

शालीमार विधानसभा मतदारसंघातून त्या विजयी झाल्या आहेत. आम आदमी पक्षाच्या तीनवेळा आमदार राहिलेल्या बंदना कुमारी यांचा पराभव करत त्या दिल्लीच्या प्रमुख पदावर विराजमान झाल्या आहेत.

देशाच्या राजधानीत २७ वर्षांनंतर भाजपचे कमळ खुलले असून गेल्या १० दिवसांपासून दिल्लीच्या मुख्यमंत्रीपदाबाबत चर्चा सुरु होती. त्यामुळे, दिल्लीतील मुख्यमंत्रीपदाची माळ नेमकं कोणाच्या गळ्यात पडणार याकडे देशाचे लक्ष लागले होते. नेहमीप्रमाणे भाजपने दिल्लीसाठी देखील धक्कातरं वापरत रेखा गुप्ता यांना भाजप आमदारांचा गटनेता म्हणून घोषित करण्यात आले. त्यानंतर, आज सकाळी त्यांचा शपथविधी सोहळा संपन्न झाला.

कृषीमंत्री माणिकराव कोकाटेंना

बंधू सुनील कोकाटे यांनी १९९५ मध्ये अशी कागदपत्रे सादर

करून शहरातील कॅनडा कॉर्नर भागात निर्माण व्हा अपार्टमेंटमध्ये मुख्यमंत्री कोट्यातून दोन सदनिका प्राप्त केल्या. इतकेच नव्हे तर, या इमारतीतील अन्य दोन सदनिका इतरांनी मिळवल्या. त्याचा वापर कोकाटे बंधूंकडून केला जात होता. १९९५ साली कागदपत्रांच्या फेरफार आणि फसवणूक केल्याचा आरोप माणिकराव कोकाटे यांच्यावर करण्यात आला होता. माजी मंत्री तुकाराम दिघोळे यांनी याचिका दाखल केली होती. याबाबतचा गुन्हा नाशिकच्या सरकार वाडा पोलीस ठाण्यामध्ये दाखल करण्यात आलेला होता. हे प्रकरण १९९७ पासून सुरु होतं आणि आज या प्रकरणाचा निकाल लागलेला आहे. यामध्ये एकूण चार आरोपींना दाखवण्यात आलेले होते. त्यामध्ये माणिकराव कोकाटे आणि त्यांच्या बंधूंसह इतर दोघांचा समावेश होता. मात्र इतर दोन जणांच्या बाबत कोर्टाने कुठल्याही स्वरूपाची शिक्षेची तरतूद केलेली नाही. मात्र माणिकराव कोकाटे आणि त्यांचे बंधू या दोघांना दोन वर्षांची शिक्षा आणि ५० हजारांच्या दंडाची शिक्षा ठोठावली. मात्र, आता माणिकराव कोकाटे यांना जामीन मंजूर झाला आहे.

केंद्र सरकार आयटी कायद्याच्या

यांनाही पाचारण केले आहे. भारत सरकारने २०२१ मध्ये माहिती तंत्रज्ञान (मध्यस्थ मार्गदर्शक तत्त्वे आणि डिजिटल मीडिया आचारसंहिता) नियम बनवले आहेत. हे ६ एप्रिल २०२३ रोजी अद्यतनित केले गेले. ३०-पानांची मार्गदर्शक तत्त्वे सोशल मीडिया, चित्रपट आणि वेब सीरिजसाठी नियमांची रूपरेषा देतात. पृष्ठ क्रमांक २८ वर, चित्रपट, वेब सिरीज आणि मनोरंजन कार्यक्रमांसाठी सामान्य

मार्गदर्शक तत्त्वे आहेत. यामध्ये टारगेट ऑडियन्सच्या आधारे श्रेणी ठरवणे महत्त्वाचे आहे. तुम्ही कोणती सामग्री दाखवत आहात याबद्दल इशारा देणे देखील महत्त्वाचे आहे. मार्गदर्शक तत्त्वांनुसार, ओटीटी आणि सोशल मीडिया प्लॅटफॉर्मवर तक्रार अधिकाऱ्यांची नियुक्ती करावी लागेल. सामग्री कायदानुसार असावी. त्यात लैंगिकता नसावी, राष्ट्रविरोधी नसावी आणि मुले व महिलांना इजा होऊ नये.

स्वयं-नियामक असणे आवश्यक आहे. याचा अर्थ सामग्री अपलोड करणारी व्यक्ती सरकारची मार्गदर्शक तत्त्वे लक्षात ठेवेल. यासाठी सोशल मीडिया प्लॅटफॉर्म, ओटीटी, मोबाइल प्ले स्वरूपाच्या काळजी घेतील. कोणताही मजकूर चुकीचा आहे का ते ते तपासतील. बाल अश्लीलता असू नये. लैंगिक सामग्री कोणत्या स्तरावर आहे आणि कोणत्या प्रकारची भाषा वापरली जाते हे देखील आपण पाहू.

दुसरं म्हणजे जर एखाद्याला सामग्रीवर आक्षेप असेल तर तो तक्रार करू शकतो. यासाठी कंटेंट पब्लिशिंग प्लॅटफॉर्म, वेबसाइट, पत्र तक्रार करण्याची व्यवस्था असेल. त्यात तक्रार अधिकाऱ्यांचे नाव, फोन नंबर आणि ईमेल आयडी असेल. त्यावर कोणीही तक्रार करू शकेल. तक्रार अधिकारी २४ तासांच्या आत तक्रार नोंदवतील. तक्रार करणाऱ्या व्यक्तीला पोचपावती द्यावी लागेल. तक्रारीच्या तारखेपासून १५ दिवसांच्या आत तक्रारीची निराकरण करावे लागेल. सामग्री काढून टाकण्याची आवश्यकता असल्यास, ती काढावी लागेल. तुमची तक्रार ऐकली नाही तर तुम्ही माहिती आणि प्रसारण मंत्रालयाच्या वेबसाइटवरही तक्रार करू शकता.

संक्षिप्त...

शेतकऱ्यांचा अपमान प्रकरणी
कृषी मंत्री कोकाटेना स्वाभिमानी
संघटना विचारणा जाव



दैनिक आपला विदर्भ

कोल्हापूर/प्रतिनिधी : सध्या महाराष्ट्रातील शेतकरी अनेक संकटांचा सामना करत आपली शेती पिकवत आहे. अशा परिस्थितीत शेतकरी मोठ्या आशेने सरकारकडे पाहत असतो. पण राज्याचे कृषी मंत्री माणिकराव कोकाटे यांनी शेतकऱ्याला एक रुपयात पीक बीमा दिला, आजकाल भिकारीसुद्धा एक रुपया भिक घेत नाही, असे बेताल वाक्यत्व करून शेतकऱ्यांच्या भावनांचा अनादर केला आहे. त्यामुळे कोल्हापूर दौऱ्यावर येत असलेल्या कृषी मंत्री माणिकराव कोकाटेनी कोल्हापूरत येण्यापुर्वी शेतकऱ्यांना संबोधलेले वाक्य मागे घ्यावे, त्याबद्दल माफी मागावी, अन्यथा स्वाभिमानी शेतकरी संघटना त्यांना आपल्या पध्दतीने जाब विचारेल असा इशारा स्वाभिमानी शेतकरी संघटनेचेकोल्हापूर जिल्हाध्यक्ष अजित पोवार यांनी पत्रकारांशी बोलताना दिला आहे.

**मुख्यमंत्री तात्काळ कोकाटेना मंत्रीमंडळातून
बाहेर काढण्याचा निर्णय घेतील अशी
अपेक्षा ओबीसी नेत्यांची**



दैनिक आपला विदर्भ

जालना/प्रतिनिधी : जातीवादी आणि बुद्धीहीन कृषी मंत्री कोकाटेच्या कबरेत लाथ घालून मंत्री मंडळाच्या बाहेर मुख्यमंत्र्यांनी काढले पाहिजे तरच कुठे तरी शेतकऱ्यांना न्याय मिळेल ओबीसी नेते नवनाथ आबा वाघमारे यांची मुख्यमंत्र्यांकडे मागणी केली आहे. मुख्यमंत्री देवेंद्र फडणवीस तात्काळ कोकाटेना मंत्रीमंडळातून बाहेर काढण्याचा निर्णय घेतील अशी अपेक्षा असल्याचे वाघमारे यांनी म्हटले...

**प्राणीमित्र महिलेचा केडीएमसी
मुख्यालयात गोंधळ, प्रवेशद्वारासमोर
श्वानाला घेऊन केला ठिय्या**



दैनिक आपला विदर्भ

कल्याण/प्रतिनिधी : कल्याण डॉंबिवली महापालिका भटक्या कुत्र्यांचे निर्बीजीकरण करते. यावेळी कुत्र्यांवर योग्य उपचार केले जात नाहीत. त्यामुळे कुत्र्यांचा मृत्यू होतो. याचा जाब विचारण्यासाठी प्राणीमित्र महिला हीर राजपूत यांनी एका श्वानाला घेऊन आज केडीएमसी मुख्यालय गाठले. या महिलेला सुरक्षा रक्षकांनी प्रवेशद्वारावर आडविले. तिला आत सोडले जात नसल्याने तिने प्रवेशद्वाराजवळच गोंधळ घातला. त्यानंतर ही महिला श्वानाला घेऊन प्रवेशद्वाराजवळ काही वेळ ठिय्या मांडून बसली होती. या प्रकरणी महापालिका प्रशासनाकडून काही एक प्रतिक्रिया देण्यात आलेली नाही.

**भिवंडीत पार्किंगमध्ये उभ्या असलेल्या
दुचाकीला आग, पाच दुचाकी जळून खाक**

दैनिक आपला विदर्भ

भिवंडी/प्रतिनिधी : भिवंडी शहरातील अंजुर फाटा परिसरातील श्रीहरी कॉम्प्लेक्सच्या पार्किंगमध्ये उभ्या असलेल्या दुचाकींना अचानक आग लागल्याची घटना घडली आहे. या आगीत पाच दुचाकी पूर्णपणे जळून खाक झाल्या. घटनास्थळी स्थानिकानी तात्काळ धाव घेत पाण्याचा मारा करत आगीवर नियंत्रण मिळवले. मात्र, आग आटोक्यात येण्यापूर्वीच पाचही दुचाकी जळून गेल्या. सीसीटीव्ही फुटेजच्या तपासणीमध्ये एका दुचाकीची बॅटरी शॉर्टसर्किटमुळे पेटल्याचे स्पष्ट झाले आहे. बॅटरी पेटल्यानंतर लगेचच आगीने शेजारी उभ्या असलेल्या चार दुचाकींना वेढले, ज्यामुळे पाचही दुचाकी आगीच्या भक्ष्यस्थानी पडल्या. सुदैवाने या घटनेत कोणतीही जीवितहानी झाली नाही, मात्र या घटनेमुळे परिसरात भीतीचे वातावरण पसरले आहे.

मुंबई विद्यापीठात डॉ. बाबासाहेब आंबेडकर चेअर, दोन वसतीगृहे आणि स्पर्धा परीक्षा मार्गदर्शन केंद्र

केंद्रीय सामाजिक न्याय आणि सक्षमीकरण मंत्री डॉ. वीरेंद्र कुमार यांची घोषणा

मुंबई/प्रतिनिधी : मुंबई विद्यापीठातील डॉ. बाबासाहेब आंबेडकर अध्यासन केंद्रात डॉ. बाबासाहेब आंबेडकर चेअर स्थापन केली जाणार असून या चेअरसाठी प्राध्यापक आणि संशोधक पदांना मान्यता दिली जाणार आहे. तसेच कलिना संकुलात मागासवर्गीय विद्यार्थ्यांसाठी स्वतंत्र दोन वसतीगृहे आणि स्पर्धा परीक्षा मार्गदर्शन केंद्राची स्थापना केली जाणार असल्याची घोषणा केंद्रीय सामाजिक न्याय आणि सक्षमीकरण मंत्री डॉ. वीरेंद्र कुमार यांनी आज मुंबई विद्यापीठात केली. मुंबई विद्यापीठात आयोजित संविधान अमृत महोत्सव कार्यक्रमात ते उपस्थितांशी संवाद साधत होते.

मुंबई विद्यापीठात नव्याने स्थापन होणारे स्पर्धा परीक्षा मार्गदर्शन केंद्र माता रमाबाई आंबेडकर यांच्या नावाने ओळखले जाणार असल्याचेही त्यांनी यावेळी सांगितले. मुंबई विद्यापीठाच्या डॉ. बाबासाहेब आंबेडकर आंतरराष्ट्रीय संशोधन केंद्र, लोकमान्य टिळक अध्यासन केंद्र आणि श्रीमान बाळासाहेब ठाकरे अध्यासन केंद्राच्या वतीने आयोजित करण्यात आलेल्या संविधान अमृत महोत्सव कार्यक्रमासाठी राज्याचे उच्च व तंत्र शिक्षण मंत्री चंद्रकांत दादा पाटील, केंद्रीय सामाजिक न्याय



**संविधान जगण्याची चौकट आणि समानतेचं
प्रतीक - उच्च व तंत्र शिक्षणमंत्री चंद्रकांतदादा पाटील**

भारताला स्वातंत्र्य मिळाल्यानंतर स्वतंत्र भारताची राज्यघटना तयार करण्याचे मोठे अमूल्य कार्य भारततून डॉ. बाबासाहेब आंबेडकर यांनी केले असल्याचे सांगितले. संविधान ही जीवन जगण्याची चौकट आहे. भारतीय संविधान बदलले जात असल्याचा चुकीचा प्रचार केला जात असून संविधान बदलले जात नाही तर वेळ प्रसंगी त्यामध्ये सुधारणा केल्या जात असल्याचे त्यांनी सांगितले. आतापर्यंत १०६ वेळा घटनादुरुस्त्या करण्यात आल्या. महिलांना विधानसभा व लोकसभेत ३३ टक्के आरक्षण, सर्वांना मोफत शिक्षण आणि ज्या विद्यार्थ्यांना जातीचे कोणतेच आरक्षण मिळत नाही आणि आर्थिक परिस्थिती चांगली नाही अशा विद्यार्थ्यांना आर्थिक निकषांवर नोकरीत १० टक्के आरक्षण देण्यासाठी सामाजिक दृष्टीने हितासाठी वेळप्रसंगी बदल करण्यात आले असल्याचे त्यांनी सांगितले. डॉ. बाबासाहेब आंबेडकर यांनी महिलांना मतदानाचा समान अधिकार दिला त्याबद्दल आपण त्याचे ऋण व्यक्त केले पाहिजे असेही मंत्री चंद्रकांत दादा पाटील यांनी सांगितले.

आणि सक्षमीकरण मंत्रालयाचे सचिव अमित यादव, मुंबई विद्यापीठाचे कुलगुरू प्रा. रवींद्र कुलकर्णी, प्र. कुलगुरू प्राचार्य डॉ. अजय भामरे,

कुलसचिव डॉ. प्रसाद कारंडे, प्रा. मनिषा करणे, अनिल कुमार पाटील, प्रभात कुमार सिंह यांच्यासह विविध मान्यवर आणि मोठ्या प्रमाणात

विद्यार्थी उपस्थित होते. पुढे ते म्हणाले, भारतीय संविधान हा एक जिवंत दस्तऐवज असून तो वाचून समजणे महत्वाचे आहे.

आपल्या अधिकार आणि कर्तव्याची जाणीव संविधानामुळे होत असून सामाजिक, आर्थिक आणि राजनैतिक जीवन जगण्याचा मार्ग संविधानामुळे मिळत असल्याचे त्यांनी सांगितले. संविधान अमृत महोत्सव हा अत्यंत स्तूत्य उपक्रम असून मुंबई विद्यापीठाशी संलग्न महाविद्यालयात अशा उपक्रमांचे आयोजन करण्यात यावे असेही त्यांनी यावेळी सांगितले.

मुंबई विद्यापीठात डॉ. बाबासाहेब आंबेडकर चेअर, दोन वसतीगृहे आणि स्पर्धा परीक्षा मार्गदर्शन केंद्र जाहीर केल्याबद्दल मुंबई विद्यापीठाचे कुलगुरू प्रा. रवींद्र कुलकर्णी यांनी केंद्रीय सामाजिक न्याय आणि सक्षमीकरण मंत्री डॉ. वीरेंद्र कुमार यांचे आभार मानले. विद्यापीठामार्फत लवकरच या अनुषंगाने प्रस्ताव सादर केला जाणार असल्याचे सांगून भारतीय संविधानाच्या अमृत महोत्सवानिमित्त मुंबई विद्यापीठ आणि संलग्न महाविद्यालयांत विविध उपक्रम राबविले जाणार असल्याचे सांगितले. यावेळी केंद्रीय सामाजिक न्याय आणि सक्षमीकरण मंत्रालयाचे सचिव अमित यादव यांनी आपल्या उद्बोधनात भारततून डॉ. बाबासाहेब आंबेडकर यांच्या योगदानावर प्रकाश टाकला.

उत्तरप्रदेशातील जमिनीवरून दोन चुलत भावांमध्ये वाद; चुलत भावाची कल्याण मध्ये गोळ्या घालून हत्या

दैनिक आपला विदर्भ

कल्याण/प्रतिनिधी : कल्याण पूर्वेत राहणाऱ्या दोन चुलत भावांचा उत्तर प्रदेश येथील जमिनीवरून वाद सुरू होता. याच वादातून काल चुलत भावाने गोळ्या घालून दुसऱ्या भावाची हत्या केल्याची धक्कादायक घटना काल मध्यरात्रीच्या सुमारास घडली. कल्याण पूर्व येथील नाना पावशे चौक परिसरातील घटना घडली. या हल्ल्यात रणजित दुबे याचा मृत्यू झाला असून गोळीबार करणारा राम दुबे पसार झाला असून पोलीस त्याचा शोध घेत आहेत.

कल्याण पूर्व खडगोलवली परिसरात रणजित दुबे आपल्या



कु टु बा स ह राहत होते. दुबे कुटुंबाची उत्तर प्रदेश येथे जमीन आहे. या जमिनीवरून रणजित दुबे यांचा त्याचा चुलत भाऊ राम दुबे यांच्याशी वाद सुरू होता. अनेकदा या दोघांमध्ये भांडण देखील झाले होते. राम दुबे देखील कल्याण पूर्वेत राहतो.

काल मध्यरात्रीच्या सुमारास राम दुबे येणे रणजित दुबे याला नाना पावशे चौक परिसरात एकट्यात गाठले. रणजित दुबे आणि राम दुबे यांच्यात वाद झाला. राम दुबे याने आपल्याजवळील बंदुकीतून रणजित वर गोळ्या झाडल्या. या गोळीबारात रणजित याचा जागीच मृत्यू झाला. घटनेनंतर रामदुबे हा पसार झालाय. या प्रकरणी कोळशेवाडी पोलीसांनी गुन्हा दाखल करत राम दुबे याचा शोध सुरू केला आहे.

जळगाव जिल्ह्यात देशातील पहिलाच अनोखा प्रयोग, नागरिकांचा थेट जिल्हाधिकाऱ्यांशी ऑनलाईन संवाद

दैनिक आपला विदर्भ

जळगाव/प्रतिनिधी : प्रशासकीय कामासाठी नागरिकांना अनेक वेळा जिल्हाधिकारी कार्यालयकडे खेडे घालावे लागतात तरी काम होईलच याची शाश्वती नसते. यावर उपाय म्हणून जळगाव जिल्हा प्रशासनाने घर बसल्या नागरिकांच्या तक्रारी निवारण करण्यासाठी ऑनलाईन व्हिडिओ कॉन्फरेंसिंग सुविधा नागरिकांना उपलब्ध करून दिली आहे. जळगाव जिल्हाधिकारी कार्यालयाने सुरू केलेली ही सुविधा देशातील पहिल्यांदाच सुरू केल्याचे मानले जात आहे. पहिल्याच दिवशी या सुविधेला नागरिकांनी मोठा प्रतिसाद असल्याचे पाहायला मिळालं. जळगाव जिल्ह्यातील नागरिकांना विविध सरकारी कामांसाठी जिल्हाधिकारी व तहसील कार्यालयात जाण्याची गरज भासणार नाही. जिल्हा प्रशासनाने क्षत्रशरपे. सॅ. षप या संकेतस्थळावर 'ऑपिपळलींळिप ष वळींळींळीं रवाळपळींळिंळिप षळींळींळीं' या सुविधेची लिंक उपलब्ध करून दिली आहे. ही सेवा सरकारी सुट्या वगळून सोमवार ते शुक्रवार सकाळी १० ते ११ व ११.३० ते १२.३० अशा दोन सत्रात उपलब्ध असेल. विशेष

म्हणजे देशातील हा पहिलाच प्रयोग जिल्हा प्रशासनाने राबवला आहे. यामध्ये नागरिक जिल्हाधिकारी आयुष प्रसाद व विविध विभागप्रमुखांशी थेट ऑनलाईन संवाद साधू शकतात आणि आपल्या तक्रारी मांडू शकतात. विशेषतः परराज्य व परदेशात असलेल्या जिल्हातील नागरिकांसाठी ही सुविधा लाभदायक ठरणार आहे. यामुळे वेळ आणि खर्च वाचणार असून, संवादाची गोपनीयता राखली जाणार असल्याची माहिती जिल्हाधिकारी आयुष प्रसाद यांनी आज दिली.

लोकांना सोयी सुविधा उपलब्ध करून देणं हा आमचा उद्देश : जिल्हाधिकारी मुख्यमंत्री देवेंद्र फडणवीस यांच्या सुचनेनुसार १०० दिवसांचा कार्यक्रम सुरू आहे. त्या १०० दिवसांच्या कार्यक्रमात अंतर्गत लोकांना सोयी सुविधा उपलब्ध करून देणं हा आमचा उद्देश आहे. अनेकांना लांबून जळगाव शहरात येणं शक्य होत नाही. त्यामुळे आम्ही डिजिटल रूम तयार केली आहे. यामध्ये १० अधिकारी असणार आहेत, ते नागरिकांशी थेट संवाद साधणार आहेत. नागरिकांच्या समस्या ते थेट मांडू शकतात अशी माहिती जिल्हाधिकारी आयुष प्रसाद यांनी दिली आहे.

मणदुर येथील अभयारण्य प्रकल्पग्रस्तांचे हुतात्मा स्मारक आंदोलन ४३ व्या दिवशी सुरुच

आज आंदोलकांनी
वारणा नदीवर जाऊन
पाण्याचे पुजन केले

दैनिक आपला विदर्भ

सांगली/प्रतिनिधी : श्रमिक मुक्ती दलाच्या नेतृत्वाखाली व डॉ भारत पाटणकर यांच्या मार्गदर्शनामध्ये सुरू असलेल्या आंदोलनाचा आजचा ४३वा दिवस असून आंदोलन मोठ्या ताकतीने सुरुच आहे आज आंदोलकांनी वारणा नदीवर जाऊन पाण्यामध्ये उतरून पाण्याचे पूजन केले व पूजन केल्यानंतर बोलताना सरकारला आव्हान केले की या



आंदोलनाच्या विषयावर बैठक घेऊन प्रकल्पग्रस्तांना न्याय देण्याची भूमिका सरकारने घेतली नाही तर वारणा माईच्या कुशीत आजवर जगलो वेळ आली तर तिच्या कुशीत मरायलाही मागेपुढे पाहणार नाही असा इशाराही

या माध्यमातून सरकारला देण्यात आला. स्वतःला मायबाप समजणारे सरकार प्रकल्पग्रस्तांवर ही वेळ येऊ नये याची दक्षता ही या सरकारने घ्यावी असा आंदोलनात सुरू उमटत आहे. आई इकडे आंदोलनात

असल्यामुळे वडिलांसाठी व लहान भावंडांसाठी दहावी व बारावीच्या परीक्षेचा अभ्यास सोडून आली त्यांच्यावर कुटुंबासाठी जेवण धुणे भांडी करण्याची वेळ अश्या सतम प्रतिक्रिया या आंदोलनातील स्त्रियांनी

व्यक्त केल्या आहेत. आंदोलनामध्ये मारुती पाटील, आनंदा आमकर, दाऊद पटेल, जगन्नाथ कुडतुडकर, एमडी पाटील पांडुरंग कोठारी, विनोद बडदे, लक्ष्मण सुतार आणि मोठ्या संख्येने स्त्रिया पुरुष सहभागी झाले होते.

विविध वृत्त...

देऊर शिवारात रानडुकरांचा
धैमान; वनविभागाने उपाययोजना
कराव्यात शेतकऱ्यांची मागणी



दैनिक आपला विदर्भ

धुळे/प्रतिनिधी : धुळे तालुक्यातील देऊर बुद्रुक येथे रानडुकरांच्या कळपांचा धुमाकूळ सुरूच आहे. कांदा पिकांनंतर आता मका पिकाकडे रानडुकरांच्या कळपाने आपला मोर्चा वळविला आहे. देऊर गावापासून अर्धा किलोमीटर अंतरावर शेतकरी विलास चैत्राम देवरे यांच्या शेतात काल मध्यरात्रीच्या सुमारास रानडुकरांनी अर्ध्या बिघातील काढणीवर आलेल्या मका पिकाचे नुकसान केले आहे. काही दिवसापासून रानडुकरांच्या झुंडीच्या झुंडी लागवड केलेले कांदा, मका पिक नुकसानीचे काम करीत आहे. वनविभागाने याबाबत गांधीयाने दखल घेऊन वन्य प्राण्यांचा बंदोबस्त करावा. अशी मागणी शेतकरी विलास देवरे यांनी वन विभागाकडे केली आहे.


**अकोल्यात प्रहारच्या दिव्यांग
संघटनेचे महानगरपालिकेच्या
परिसरात हे आंदोलन**



दैनिक आपला विदर्भ

अकोला/प्रतिनिधी : अकोल्यात प्रहारच्या दिव्यांग संघटनेने आंदोलन केल आहे. तर अकोला महापालिका परिसरात दिव्यांग बांधवांनी ठिय्या आंदोलन केले. मागील चार महिन्यांपासून दिव्यांगाना मिळणारा बेरोजगार भत्ता ऑडिटच्या नावाखाली थांबवल्याने दिव्यांग बांधव चांगलेच आक्रमक झाले. अकोल्याच्या महापालिका परिसरात दिव्यांगांनी ठिय्या मांडलाय. यावेळी महापालिका प्रशासना विरोधात जोरदार नारबाजी करण्यात आली. दरम्यान, आमचा हक्क घेतल्याशिवाय आम्ही मागे हटणार नाही, आवश्यकता पडल्यास आयुक्तांच्या कार्यालयात रात्रीचा मुकाम ठोकू, असा इशाराही आंदोलनकर्त्यांनी दिला आहे.

श्रीची पालखी निघाली नगरपरिक्रमेला



दैनिक आपला विदर्भ

बुलडाणा/प्रतिनिधी : श्री संत गजानन महाराजांचा १४७ वा प्रकट दिन उत्सव सोहळा अंतिम टप्प्यात पोहोचलेला असून उद्या शुक्रवारी या सोहळाची समाप्ती होणार आहे तत्पूर्वी आज गुरुवारी सायंकाळी संत गजानन महाराजांची पालखी नगर परिक्रमेसाठी निघाली होती. श्रीची पालखी परिक्रमा अश्र्व व भजनी दिंडीसह दुपारी ४ वाजता श्री पालखी परिक्रमा मंदिर परिसरातील सेवार्थी प्रसादालय जवळील उत्तर द्वारातून, महात्मा फुले बँके समोरून, क्रांतिसूर्य महात्मा ज्योतिराव फुले चौकातून, श्री संत सावता माळी चौक, श्री हरिहर मंदिर जवळून, भीम नगर (तीन पुतळा परिसर), शाळा नं. २ (सावित्रीबाई फुले चौक), फुले नगरातून, श्री प्रगटस्थळ जवळून, सितामाता मंदिर, लायब्ररी जवळून (श्री गर्गाचार्य मंदिरा समोरून), पश्चिम गेटमधून श्री मंदिर परिसरामध्ये सायं. ६ वाजता पालखी मंदिरात परतली.

'श्री'च्या प्रकट दिनानिमित्त भव्य महाप्रसादाचे वितरण

➤ जय गजानन नाका डोणगाव ग्रुपच्या वतीने महाप्रसादाचे आयोजन तर गावकऱ्यांच्या सहकार्याने कार्यक्रम यशस्वी ➤ आमदार सिद्धार्थ खरात सह अनेक मान्यवरांनी लावली हजेरी

दैनिक आपला विदर्भ

डोणगाव/प्रतिनिधी : श्री संत गजानन महाराज प्रकट दिनानिमित्त येथील जय गजानन नाका ग्रुपच्या वतीने तब्बल ११ क्विंटल महाप्रसादाचे आयोजन करण्यात आले होते. या महाप्रसादाचा डोणगाव सह परिसरातील भाविकांनी लाभ घेतला. डोणगाव येथे जय गजानन नाका ग्रुपच्या वतीने श्री संत गजानन महाराजांच्या १४७ वा प्रकट दिनानिमित्त विविध धार्मिक कार्यक्रमांचे आयोजन करण्यात आले होते. सकाळी दहा वाजता गावातील मुख्य मार्गाने संत गजानन महाराज पालखीची भव्य शोभायात्रा काढण्यात आली.

त्याचबरोबर भव्य महाप्रसादाचे



आयोजन करण्यात आले होते. विविध धार्मिक कार्यक्रम आटोपल्यानंतर आमदार सिद्धार्थ खरात यांच्या हस्ते महाप्रसाद वितरणाला प्रारंभ करण्यात आला. भाविकांच्या व

गावकऱ्यांच्या सहकार्याने आयोजित भव्य महाप्रसादाचा डोणगाव शहरातील व परिसरातील परिसरातील गावातील हजारो भाविकांनी श्री चरणी नतमस्तक होत महाप्रसादाचा



लाभ घेतला.

यावेळी उद्भव बाळासाहेब ठाकरे शिवसेनेचे जिल्हा उपाध्यक्ष आशिष राहटे, तालुकाप्रमुख तथा माजी सभापती निंबाजी पांडव यांच्यासह

विविध क्षेत्रातील मान्यवरांची मोठ्या संख्येने उपस्थित होते. संपूर्ण दिवसभर महाप्रसादाचे वाटप करण्यात आले असून या महाप्रसादाचा हजारो भाविकांनी लाभ घेतला.

डोणगाव येथे छत्रपती शिवाजी महाराज जयंती साजरी; शोभायात्रेने वेधले लक्ष

दैनिक आपला विदर्भ

डोणगाव/प्रतिनिधी : कुळवाडी भूषण छत्रपती शिवाजी महाराज यांची जयंती डोणगाव येथे मोठ्या जल्लोषात व विविध सामाजिक उपक्रम राबवून साजरी करण्यात आली. यावेळी विविध क्षेत्रातील व परिसरातील विविध मान्यवरांनी हजेरी लावून छत्रपती शिवाजी महाराजांना अभिवादन केले. कुळवाडी भूषण, अखंड हिंदुस्तानचे आराध्य दैवत छत्रपती शिवाजी महाराज यांच्या ३९५ जयंती निमित्त डोणगाव येथे विविध कार्यक्रमांचे आयोजन करण्यात आले होते. सकाळी छत्रपती शिवाजी महाराज यांच्या प्रतिमेला पुष्पहार अर्पण करत अभिवादन करण्यात आले. सकाळपासूनच विविध मान्यवरांनी उपस्थिती लावून छत्रपती शिवाजी महाराज जयंती महोत्सवामध्ये सहभाग घेतला. युवकांच्या वतीने जय जिजाऊ जय शिवराय अशा गगनभेदी घोषणा करत डोणगाव शहर दणाणून सोडले. छत्रपती शिवाजी महाराज यांच्या जयंती उत्सवात राजकीय पदाधिकाऱ्यांसह विविध क्षेत्रातील मान्यवरांनी उपस्थिती लावून अभिवादन केले. यावेळी हजारो शिवभक्तांनी सहभाग घेत छत्रपती शिवाजी महाराजांची जयंती मोठ्या जल्लोषात साजरी करण्यात आली. कुठल्याही प्रकारची अनुचित घटना घडू नये म्हणून पोलीस प्रशासनाचा काळजी घेण्यात आल्याचे दिसून आले.



शिरपूर येथील आई भवानी संस्थांमध्ये गजानन महाराज प्रकटदिनानिमित्त महाप्रसादाचे वाटप

दैनिक आपला विदर्भ

शिरपूर जैन/प्रतिनिधी : येथील श्री आई भवानी संस्थानात गुरुवारी संत श्री गजानन महाराज यांचा प्रकटदिनाच्या सोहळ्याचे आयोजन करण्यात आले आहे. दरम्यान येथील संस्थानातील संत गजानन महाराज मंदिरात १७ ते १९ दरम्यान गजानन महाराज विजय ग्रंथाचे पारायण होत आहे. येथील श्री आई भवानी संस्थानात श्री गजानन महाराज मंदिरात महाराजांचा प्रगटदिन साजरा होत आहे. दरम्यान ३ दिवस पारायणाचे आयोजन करण्यात आले आहे. यावेळी पारायणाचे वाचन सुधाकरपंत दीक्षित महाराज व माधव महाराज पवार यांच्या द्वारे झाले दि. २० रोजी सकाळी ६ वाजता श्री संत गजानन



महाराजांचा अभिषेक व पूजा प्रदीप विठ्ठलराव देशमुख यांच्या हस्ते झाला. नंतर गावामधून श्रीची पालखी मिरवणूक काढण्यात आली. पालखीमध्ये सर्व भजनी मंडळांचा सहभाग होता पालखी नगरमधून परिक्रमा झाल्या नंतर दुपार पासून महाप्रसादात सुरुवात झाली व शेकडो भाविक भक्तांनी या प्रसादाचा लाभ घेतला

सिव्हील हॉस्पिटलच्या परिचारिकांचे काम बंद आंदोलन

■ अनेक वर्षांपासून पदोन्नती रखडल्याने उपसले आंदोलनाचे हत्यार

दैनिक आपला विदर्भ

धुळे/प्रतिनिधी : राज्याच्या सामान्य प्रशासन विभागाने पदोन्नतीची कार्यवाही जलद गतीने करण्याबाबत सूचना दिलेल्या आहेत. शिवाय मुख्यमंत्र्यांनीही १०० दिवसांच्या कार्यक्रमात पदोन्नतीची कार्यवाही जलद गतीने करण्याचे निर्देश दिलेले आहेत. असे असताना गेल्या अनेक वर्षांपासून परिचर्या संवर्गातील पदांची पदोन्नती रखडलेली आहे. त्यामुळे न्यायासाठी महाराष्ट्र गव्हर्नमेंट नसेस असोसिएशन धुळेच्या नेतृत्वात जिल्हा रुग्णालयातील परिचालकांनी आज एक दिवसीय काम बंद आंदोलन पुकारले आहे.



महाराष्ट्र गव्हर्नमेंट नसेस असोसिएशनच्या अध्यक्षा प्रतिभा घोडके यांनी माहिती देताना सांगितले

की, वैद्यकीय शिक्षण विभाग तसेच सार्वजनिक आरोग्य विभाग यांचे सेवा प्रवेश नियम मंत्रालय स्तरावर प्रलंबित असल्याकारणाने परिचर्या संवर्गातील सर्वकष पदांची पदोन्नती मागील अनेक वर्षांपासून रखडलेली आहे.

यामध्ये प्रामुख्याने पाठ्यनिर्देशिका तसेच विभागीय परिसेविका, सार्वजनिक आरोग्य निर्देशिका, सहाय्यक अधिसेविका, अधिसेविका या पदांची देखील पदोन्नती रखडली आहे. पदोन्नती ही सेवाज्येष्ठतेच्या आधारेच व्हावी, अशी संघटनेची आग्रही मागणी आहे. परिचारिकांना न्याय मिळवून देण्यासाठी एक दिवसीय काम बंद आंदोलनाचे हत्यार उपसण्यात आले आहे.

वाघ, बिबट्यांच्या अवयवांची विक्री करणारे आरोपी जाळ्यात, सडक अर्जुनी वन विभागाची कारवाई



दैनिक आपला विदर्भ

गोंदिया/प्रतिनिधी : गोंदिया जिल्ह्यातील सडक अर्जुनी वन विभागाच्या अधिकाऱ्यांना मिळालेल्या गुप्त माहितीनुसार सापळा रचून वाघ, बिबट्यांची शिकार करून त्यांच्या अवयवांची विक्री करणाऱ्या तीन आरोपींना सडक अर्जुनी येथून ताब्यात घेतले. आरोपींमध्ये विठ्ठल मंगरू सराटी (रा. दहली हल्दीटोला, सडक अर्जुनी), हरीश लक्ष्मण लांडगे (रा. मुंडीपार, सडक, ता. साकोली, जि. भंडारा), घनश्याम शामराव ब्राह्मणकर (रा. पिंपरी राका, ता. सडक अर्जुनी) अशी ताब्यात घेतलेल्या आरोपींची नावे आहेत.

विभागीय वन अधिकारी दक्षता पी. जी. कोडापे, नागपूर यांना मिळालेल्या गुप्त माहितीच्या आधारावर सडक अर्जुनी वनपरिक्षेत्रात वाघ, बिबट्या वन्य प्राण्यांचे अवयव विक्री करणाऱ्या आरोपींना पकडण्यासाठी वनपरिक्षेत्रात सापळा रचला. तसेच बनावट ग्राहक तयार करून आरोपींसोबत बोलणी करून त्यांना सडक अर्जुनी येथील ग्रामीण रुग्णालयाजवळील परिसरातून ताब्यात घेतले. तिन्ही आरोपींना वनपरिक्षेत्र अधिकारी सडक अर्जुनी येथे आणले. यातील आरोपी विठ्ठल मंगरू सराटी याची अंगझडती घेतली असता त्याच्याजवळ वाघ, बिबट्या यांच्या मिश्या २२ नग, खवले मांजराचे दोन दात व एक देशी कड्डा पिस्तूल आढळले. तर आरोपी हरीश लांडगे, घनश्याम ब्राह्मणकर यांची अंग झडती घेतली असता त्यांच्याकडे काही आढळले नाही. वनविभागाच्या अधिकाऱ्यांनी आरोपींची चौकशी केली असता तिन्ही आरोपी हे वाघ, बिबट्या वन्य प्राण्यांची शिकार करून त्यांचे अवयव विक्री करण्याचे व्यवसाय करीत असल्याचे उघडकीस आले. आणखी काही आरोपी या गुन्ह्या मध्ये आढळण्याची शक्यता आहे. अशी माहिती वन परीक्षक अधिकारी यांनी दिली आहे.